



தமிழ்நாடு வேளாண்மைப் பல்கலைக்கழகம்
கோயம்புத்தூர் - 641 003

முனைவர் ஏ. சோமசுந்தரம், பி.எச்.டி.,
மக்கள் தொடர்பு அலுவலர் &
பேராசிரியர் (உழவியல்)

தொலைபேசி: 0422 - 6611302
நிகரி: 0422 - 2431821
மின்னஞ்சல்: pro@tnau.ac.in

பெறுநர்,
ஆசிரியர்,

தேதி: 26-11-2013

ஐயா,

கீழே குறிப்பிடப்பட்டுள்ள செய்தி விவரத்தினை தங்களது மேலான நாளிதழில் பிரசுரிக்குமாறு அன்புடன் வேண்டுகிறேன்.

கற்பூரவள்ளி வாழையின் விலை நிலையாக இருக்கும்

உலக அளவில் வாழை உற்பத்தியில் இந்தியா முதன்மை இடம் வகிக்கிறது. இந்தியா 2011ல் 8.1 இலட்சம் எக்டேர் பரப்பளவிலிருந்து 296.2 இலட்சம் டன்கள் உற்பத்தி செய்தது. இது உலக வாழை உற்பத்தியில் சுமார் 28 சதவீதம் ஆகும். உலகளவில் வாழை 51.5 இலட்சம் எக்டேரில் பயிரிடப்பட்டு 1065.4 இலட்சம் டன் பழங்கள் உற்பத்தியாகின்றன. 2011ல் இதன் சராசரி உற்பத்தி எக்டருக்கு 20.7 டன் என்ற அளவில் இருந்தது. இந்தியாவில், தமிழகம் அதிக உற்பத்தித்திறனைக் கொண்டு (65.8 டன் / எக்டர்), 1.25 இலட்சம் எக்டர் பரப்பளவில் இருந்து 82.53 இலட்சம் டன் வாழை உற்பத்தி செய்து அதிக உற்பத்தி செய்யும் மாநிலமாக உள்ளது.

கற்பூரவள்ளி நடுத்தர மற்றும் உயர் மண் நிலங்களில் வளரும் பிரபலமான வாழை இரகமாகும். மத்திய மற்றும் தென் தமிழக மாவட்டங்களிலும் கேரளாவிலும் அதிக அளவில் இந்த இரகம் பயிரிடப்படுகிறது. தமிழ்நாட்டில் முக்கியமாக திருச்சி, கோயம்புத்தூர், காஞ்சிபுரம், சேலம், நாமக்கல், கரூர் மற்றும் கன்னியாகுமரி மாவட்டங்களில் பயிரிடப்படுகிறது. கற்பூரவள்ளி பிப்ரவரி- ஏப்ரல் மற்றும் நவம்பர்- டிசம்பரில் நடவு செய்யப்படுகிறது. இது உயரமான மற்றும் வலுவான பெரிய இலைகள் கொண்டதால் இலை உற்பத்திக்கும் பயன்படுத்தப்படுகிறது. ஒவ்வொரு தாரிலும் 8-10 சீப்புகள் இருக்கும். ஒவ்வொரு சீப்பிலும் 13 முதல் 16 பழங்கள் இருக்கும். ஒரு தார் 100-120 பழங்கள் கொண்டு சராசரி 15-20 கிலோ கொண்டு இருக்கும். பழங்கள் நடுத்தர அளவில் சாம்பல் பூசப்பட்ட மஞ்சள் நிறத்தோலுடன் காணப்படும். அதிகமான வரத்துக்கள் அக்டோபர்- ஜனவரியிலும் குறைந்த வரத்துக்கள் பிப்ரவரி-மே மாதங்களிலும் இருக்கும். டிசம்பர், ஜனவரி மாதங்களில் அறுவடை விலைகள் பற்றி விவசாயிகள் அறிந்து செயல்பட

தமிழ்நாடு வேளாண்மைப் பல்கலைக்கழகத்தில் இயங்கும் வேளாண் விற்பனைத் தகவல் மற்றும் வணிக ஊக்குவிப்பு மையத்தின் பின்புல அலுவலகம், கோயம்புத்தூர், இரத்தின சபாபதிபுரம் உழவர் சந்தையில் கடந்த 10 வருடங்களாக நிலவிய கற்பூரவள்ளி விலை நிலவரங்களை ஆராய்ந்தது.

கற்பூரவள்ளியின் தற்போது சந்தை விலை கோயம்புத்தூர் உழவர் சந்தையில் கிலோ ஒன்றுக்கு ரூ.22-25 ஆகும். ஆய்வு முடிவுகளின் படி கோயம்புத்தூர் உழவர் சந்தையில் கற்பூரவள்ளி பழங்களுக்கு 2013 நவம்பர் மாதத்தில் கிலோ ஒன்றுக்கு ரூ.23-25 வரை கிடைக்கும். அதன் பின்னர் டிசம்பர் 2013 மற்றும் ஜனவரி 2014ல் கிலோ ஒன்றுக்கு ரூ.23 முதல் 24 வரை நிலையாக இருக்கும்.

மேலும் விவரங்களுக்கு தொடர்பு கொள்ள:-

உள்நாட்டு மற்றும் ஏற்றுமதி சந்தைத் தகவல் மையம்,
வேளாண் மற்றும் ஊரக மேம்பாட்டு ஆய்வு மையம்,
தமிழ்நாடு வேளாண்மைப் பல்கலைக்கழகம்,
கோயம்புத்தூர்-641003
தொலைபேசி: 0422-2431405

மேலும் தொழில் நுட்ப விவரங்களுக்கு தொடர்பு கொள்ளவும் :-

பேராசிரியர் மற்றும் தலைவர்
பழ பயிர்கள் துறை,
தோட்டக்கலை கல்லூரி மற்றும் ஆராய்ச்சி நிலையம்,
தமிழ்நாடு வேளாண்மைப் பல்கலைக்கழகம்,
கோயம்புத்தூர் - 641 003.
தொலைபேசி : 0422-6611269

மக்கள் தொடர்பு அலுவலர்